

# «Tufan» Dağ-Xızək Yay-Qış İstirahət Kompleksi Qəbələyə turist axınıını daha da gücləndirəcəkdir

(Əvvəli 4-cü səhifədə).

Prezident İlham Əliyev kanat lifti ilə kompleksin ərazisini gəzdi.

Bildirildi ki, hazırda inşa edilən dağ-xızək idmanı bazasının bilavasitə yaxınlığında yerləşən "Qafqaz Resort" otel kompleksi üç otel binasından, SPA mərkəzindən, əyləncə parkından ibarət olmaqla yay istirahəti üçün bütün imkanlara malikdir. Belə şəraitdə "Qafqaz Resort" otel kompleksinde qış istirahət məkanının yaradılması, yeni otelin yaxınlığında dağ-xızək idman növləri üçün kompleksin inşa edilməsi bütün fəsillərdə ekskursiya və digər feal istirahət imkanlarının mövcudluğu ilə yanaşı,

otel yaxınlığında həm də qış idman növləri ilə məşğul olmağa imkan verəcəkdir. Trassa sistemi hər bir qonağın onun üçün məqbul olan enmə zolağı, mailliğ və çətinlik dərəcəsini seçməsi üçün nəzərdə tutulmuşdur. Yamaclar "Everest" markalı xüsusi təyinatlı kipləşdirici qurğuların köməyi ilə möhkəmləndirilir. Dağ yamaclarının kənarı ilə və ya düzənlilik sahələrdə enmə marşrutunun yaradılmasında bu texnikadan istifadə edilməsi səmərəli üsul olmaqla yanaşı, xızək sürənlərin təcrübə toplamasına xidmət edəcəkdir. İnşası nəzərdə tutulan 10 enmə zolağının ümumi uzunluğu 18 min metr təşkil edir. Dağ-xızək liftləri hava

şəraiti - küləyin sürəti və istiqaməti, yamacdan enmə, həmçinin xızək sürənlərin digər trassalardan aralı hərəkət etmə imkanları nəzərə alınmaqla qonaqların seçilən ərazinin əlçatan yerlərinə ən məqbul üsullarla çatdırılması üçün nəzərdə tutulmuşdur. Bütün dağ-xızək trassasının enmə zolaqlarının süni qaryaratma generasiya sistemi ilə təchiz edilmesi qərara alınmışdır. Kompleksin ərazisində xızəklə eniş zolaqlarının qar örtüyünün təmin edilməsi məqsədilə burada 223 süni qaryaratma qurğusunun yerləşdirilmişdir. Bu istirahət mərkəzi gün ərzində 3 min nəfərə xidmət göstərmək imkanına malik ola-

caqdır.

Prezident İlham Əliyev "Golf Resort" idman və istirahət mərkəzinin layihəsi ilə bağlı da məlumat verildi. Azərbaycanda qolfun populyarlaşdırılması və bu idman növünə marağın artırılması məqsədilə ölkənin ən dilbər guşələrindən birində - Qəbələ rayonunda qolf idman meydançasının, habelə Qolf Akademiyası və klubunun yaradılması qərara alınmışdır. Layihəyə əsasən, Qəbələ rayonu ərazisindən keçən Dəmiraparan çayı ilə ətrafdakı dağ massivinin arasındakı 80 hektarlıq ərazidə qolf meydançasının, qolf klubun, otel binasının, villaların və müvafiq infrastruktur obyektlərinin inşası nəzərdə tutulur.

Mövsümi yağışlarının və dağlarda qar örtüyünün əriməsi nəticəsində Dəmiraparan çayında baş verə biləcək daşqın hallarının qarşısını almaq, bununla da qolf meydançasının mühafizəsini təmin etmək məqsədilə çayın sahilində istinad divarları tikiləcəkdir. Klassik forma və üslubda inşa ediləcək bu mərkəzdə klub üzvlərinin və qonaqların səmərəli istirahəti üçün hər cür şərait yaradılacaqdır.

Prezident İlham Əliyev həm "Tufan" Dağ-Xızək Yay-Qış İstirahət Kompleksinin, həm de "Golf Resort" idman və istirahət mərkəzinin tikinti işlərinin yüksək keyfiyyətə aparılması ilə bağlı tapşırıqlarını verdi.

AzərTAC.

## Prezident İlham Əliyev Qəbələ Heyvandarlıq-Südçülüklük Kompleksinin açılışında iştirak etmişdir

Azərbaycan Respublikasının Prezidenti İlham Əliyev fevralın 28-də Qəbələyə səfəri çərçivəsində Heyvandarlıq-Südçülüklük Kompleksinin açılışında iştirak etmişdir.

Bildirildi ki, regionların sosial-iqtisadi inkişafı Dövlət proqramları çərçivəsində ölkənin müxtəlif bölgələrində yeni istehsal sahələri istifadəyə verilir, rayon və kəndlərdə əhalinin sosial həyat şəraitinin yaxşılaşdırılması istiqamətində ardıcıl tədbirlər həyata keçirilir. Qəbələ Heyvandarlıq-Südçülüklük Kompleksi də belə müəssisələrdən biridir. Müəssisənin ümumi dəyəri 12,9 milyon manatdır. Bu layihənin də inşasında dövlətin güzəştli kreditlərinən istifadə olunmuşdur. İqtisadi inkişaf Nazirliyinin Sahibkarlığı Kümək Milli Fondu tərəfindən kompleksin inşasına 3 milyon manat güzəştli kredit ayrılmışdır. Kompleksdə tikinti işlərinin aparılmasına və avadanlıqla təchiz edilməsinə 2011-ci ilin sonunda başlanılmışdır. Bu ilin fevral ayında isə işlər tam başa çatdırılmışdır.

Müəssisə ilə tanışlıq zamanı məlumat verildi ki, kompleks sağlamal inəklər üçün fermalar, yem təsərrü-



fati, avtopark və digər köməkçi sahələrdən ibarətdir. Müəssisə ABŞ-in "BouMatic" şirkətinin ferma avadanlığı, avtomatik yönləndirmə və yemləmə sistemləri, birləşmə 40 baş inək tutumlu "Paralel" tipli sağım avadanlığı, soyutma sistemləri və digər avadanlıqla təchiz edilmişdir. Hər biri gündəlik 25 litrdən çox südvermə qabiliyyətine malik 500 baş "Holstein Friesian" cinsindən olan inək gətirilmişdir. Hazırda sağlamal heyvanların sayı 660 başa çatdırılmış, onlardan 150 balı alınmışdır. Gələcəkdə kompleksdə sağlamal inəklərin sayının min başa çatdırılması nəzərdə tutulur.

Qeyd olundu ki, hər inəkden bir ildə 8 min 500 litr, ümumi fermada isə gündəlik təqribən 15 ton süd sağımı proqnozlaşdırılır. İstehsal olunan süd Qəbələ süd emalı zavoduna göndərilir. Burada "Jalə" brendi ilə ağartı məhsulları istehsal olunur. Kompleks üçün Qəbələ rayonu ərazisində mövcud əkin sahələri hesabına yem təsərrüfatı yaradılmışdır. Bütün aqrotexniki normalara riyət etməklə aparılan növbəli əkin hesabına təsərrüfatda yüksək məhsuldarlıqla nail olunur. Bu nəticəsində müəssisənin yemə olan tələbatı tam ödənilir.

Komplekslə tanışlıq za-



mani dövlət başçısına məlumat verildi ki, layihənin icrası nəticəsində 95 nəfər iş yeri ilə təmin olunmuşdur. Tətbiq olunan müasir texnologiyanın istifadəsi, cins heyvanların yemlənməsi və bəslənməsi, kənd təsərrüfatı texnikalarından istifadə qaydalarının daha dərindən mənimşənilməsi və dünyanın qabaqcıl ölkələrinin təcrübəsinin öyrənilməsi məqsədi ilə burada çalışan mütəxəssislərin bir hissəsi Hollandiyada xüsusi kurs keçmişdir. Gələcəkdə təcrübələrin artırılması üçün digər işçilərin də kurs və seminarlara göndərilməsi nəzərdə tutulur.

Komplekslə tanışlıq za-

sonra Prezident İlham Əliyev kollektivə uğurlar arzuladı.

\* \* \*

Regionların sosial-iqtisadi inkişafı Dövlət proqramlarına uyğun olaraq Qəbələnin Vəndam qəsəbəsində isə "Gilan Holding"ın "Agro Kompleks Qəbələ" heyvandarlıq kompleksi formalaşır. İyirmi hektar ərazidə inşa olunan kompleks iki inək və iki buzov fermalarından və doğuş zalından ibarətdir. Bu layihənin də inşasına İqtisadi inkişaf Nazirliyinin Sahibkarlığı Kümək Milli Fondu tərəfində 14 milyon manat güzəştli kredit verilmişdir.

(Ardı 6-cı səhifədə).